
ಹಕ್ಕುಗಳು ಲೇಖಕರದ್ದು 


ಮುದ್ರಣ ಕಿರಣ್ ಪ್ರಿಂಟರ್ ಬೆಳ್ಳಾರೆ 

ಸುಳ್ಯ ತಾಲೂಕು ದ ಕ .. 


ಮಹಾಗಣಪತಯೇ ನಮಃ 
ಗೋಪಾಲಕೃಷ್ಟಾಯ ನಮಃ 
ವಿತ್ರ ಗುಪ್ತ ವಿಜಯ 


|| ಶಾರ್ದೂಲ ವಿಕ್ರೀಡಿತ ವೃತ್ತ || 


ಶ್ರೀಕಾಂತಂ ಕರುಣಾಕರಂ ಖಳಹರಂ ಕಾಳಿಂಗ ಸನ್ಮರ್ದನಂ | 
ಪಾಕಾರಿ ಪ್ರಮುಖಾ ಮರಾಟಿ ನಮಿತಂ ಪಾಲಾಬಿ ವಾಸಂ ಹೆರಿಂ | 
ಲೋಕೇಶೋದ್ಭವ ಕಾರಣರ ಮುನಿನುತಂಲೋಕೈಕನಾಥಂ ವಿಭುಂ | ಶ್ರೀ 
ಕಂಠಾರ್ಜಿತ ಪಾದ ಪದ್ಮಯುಗಳಂಗೋಪಾಲಕೃಷ್ಣಂ ಭಜೇ || ೧ || 


!! ಭಾಮಿನಿU 


ಶ್ರೀ ಮಹಾಗಣಪತಿಯ ಪ್ರಾರ್ಥಿಸಿ | ಕೈ ಮುಗಿದು ಶಾರದೆಯು 
ಕೀರ್ತಿಸಿ |ಸೋಮಶೇಖರ ನುಘಿಗೆರಗಿ ಭವಾನಿಯನು ನುತಿಸೀ । ಸ್ವಾಮಿ 
ಸುಬ್ರಹ್ಮಣ್ಯ ನಡಿಗೆ ಪ್ರ ! ಣಾಮಮಂ ಸಲ್ಲಿಸುತ ಶ್ರೀ ಲಕ್ಷ್ಮೀ 
ಮನೋಹರ ಮೌನಿಪುರ ಪತಿದಯದಿ ಕೃತಿಗೈವೇ || ೧ || 


|| ರಾಗ ಸೌರಾಷ್ಟ್ರ ತ್ರಿವುಡೆ || 


ಶೌನಕಾದಿ ಮುನೀಂದ್ರರಿಗೆ ಪೌ | ರಾಣಿಕೋತ್ತಮ ಸೂತನೈಮಿಷ| 
ಕಾನನದಿ ಪೇಳುತ್ತಲಿರೆ ದಶ | ಸೂನು ಚರಿತೆ !! ೧ !! ಮಿತ್ರಗುಪ್ತನ 
ಚರಿತೆ ಕೇಳಿರೆ | ನುತ್ತಿಂದಿನ ಹರುಷದಿಂ ಮುನಿ | ಮೊತ್ತಕೀತ್ರ 


ಪೇಳತೊಡಗಿದ | ನರ್ಧಿಯಿಂದಾ || ೨ || 


|| ವಾರ್ಧಿಕ್ಯ || 


ಚಿತ್ರವಿಸಿ ಮುನಿವರರು ಮಗಧೀಶನಾಹ್ರ ಸಚಿ | ವೋತ್ತಮ ಸುಮಿ 
ತನಣುಗಂ ಮಿತ್ರಗುಪ್ತ ಶ | ಸ್ವಾಸ್ಯ ಶಾಸ್ತ್ರ ಸಮಸ್ತವಂ | ವಾಮದೇ 
ವರಿಂ ಕಲಿತು ಪಂಡಿತನಾಗುತಾ ! ಪೃಥ್ವಿಯಂ ಸುತ್ತಿ ಬರಲವರಾಣತಿಯು 
ನೀಯ | ಲುತ್ತಮ ಮು ಹರ್ತದೊಳ್ ಸರ್ವ ಸಿದ್ದತೆ ಯಿ ೦ ದ ! 
ಲರ್ಥಿ ಯಿ೦ ವಿ೦ಧ್ಯಾ ಶ ಮ ೧ ಬಿಟ್ಟು ಪೊರಮಟ್ಟನಾರಣ್ಯಪಥದಿಂ 
ದಲೀ || ೧ || 


|| ರಾಗ ನಾಟಿ ರುಂಪೆತಾಳ || 


- ಸಾರುತಿರಲೀಕ್ಷಿಸಲು | ದಾರಿಬದಿಲಕ್ಷಿಸಲು ! ತೋರುತಿಹ ವೃಕ್ಷ 
ಗಳು | ಭೂರಿ ಪಕ್ಷಿಗಳೂ || ೧ || ಪತ್ರಗಳ ಕೊಡೆವಿಡಿದು | ಮಿತ್ರ 
ರುಳನನು ತಡೆದು ನಿತ್ಯವನೆಗೆಲವಡೆದು ! ದೊತ್ತ ಮರಗಳದ || ೨ || 
ನರಿಯಾನೆ ಜಿಂಕೆಗಳು | ಹರಿ ಹುಲಿಬರಿಂಕಗಳು | ಪರಿಕಿಸಲಿ ಸಂಖ್ಯೆಗಳು | 
ಸರಿಯಲಲ್ಲಲ್ಲ || ೩ !! ಸಾರೆ ಮುಂದಕೆ ಕಾಡು ! ದಾರಿ ಕಳೆಯಲು 
ನಾಡು : ತೋರಲಿದಿರೆಳುಬೀಡು | ಸಾರಡರತೋಡೂ || ೪ || ತೋಡ 
ಬಳಿ ವಿಶ್ರಮಿಸಿ | ನಾಡಪಥದೊಳೆಗವಿಸಿ | ನೋಡುತೆಲ್ಲವ ಶ್ರಮಿಸಿ ! 
ಬಾಡದೋಲ್‌ಕ್ರಮಿಸೀ | ೫ || 


| ಭಾಮಿನಿ | | 


ಮಿತ್ರ ಗುಪ್ತನು ಸಾರುತೀರ! ಚಿತ್ತಕಲ್ಲಲ್ಲಿಯ ವಿಚಾರವ | ಚಿತ್ರಿ 
ಸುತ ಗಮಿಸುತ್ತ ಸಾರ್ದನು ಸುಹ್ಮದೇಶವನ | ಕತ್ತಲಾಗಲು ಕೊಳವ 
ದೊಂದರ | ಹತ್ತಿರದಿ ವಿಶ್ರವಿಂಸಿ ನೀರಂ | ನೆತ್ತೆ ಕುಡಿಯಲಂ ಬ್ರಹ್ಮರಾ 
ಕ್ಷಸ ಕಂಡನಾರ್ಭಟಿಸೀ || ೧ || 


| ರಾಗ ಸೌರಾಷ್ಟ್ರ ತ್ರಿವುಡೆತಾಳ || 
ಆರೆಲವೊ ನೀ ಮನುಜ ನಿಲು ನಿಲು ನೀರಕುಡಿಯುವ ಮೊದಲು 
ಯೆನ್ನೆ ಯ | ಮರುಪ್ರಶ್ನೆಗೆಯುತ್ತರೆವ ನೀಸಾರುತೀಗ || ೧ || ಮೆಚ್ಚಿ 
ಪುದು ಕರ್ತವ್ಯವದು ಮನ ! ದಿಚ್ಛೆ ಯೆನ್ನದು ನೀನದಕೆ ಸರಿ 1 ಯುಚ್ಛ 
ರಿಸೆ ನಿನಗೊಲಿವೆನಿಲ್ಲವೆ |ಕೊಚ್ಚಿ ಬಿಡುವೇ || ೨ || ಒಲಿದೆನಾದರೆ ನಾನು 
ನಿನ್ನನು | ಸಲಹುವೆನು ಪ್ರತಿಯೊಂದು ಕಾರ್ಯದಿ ಸಲಹೆ ಗೊವೆನು 
ನೀನು ಸ್ಮರಿಸಲು । ಬಳಿಗೆ ಬರುವೇ || ೩ !! ಒಂದನೆಯ ಪ್ರಶ್ನೆ ಯಿದು 
ಕೇಳು ವ ! ಸುಂಧರೆಯೊಳೇ ಕರವಸ್ಸುವ | ದೆಂದರಾವುದೆನಲೆ ಸ್ತ್ರೀ 
ಮನ ! ವೆಂದೆ ಪೇಳೇ || ೪ || ಧರಣಿಯಲಿ ಸಂಸಾರದಲಿ ಸುಖ ! ವಿರು 
ವುದಾವುದರೊಳಗೆ ! ಪೇಳ್ಳೆದ ಯೆರಡನೆಯ ಪ್ರಶ್ನೆ ಯಿ ದೆನಲ್ಕ ವ | 
ನೊರೆದನದಕೇ || ೫ || ಅರಸಿಯಳ ಹೊಂದಿಕೆಯ ಗುಣ ಸುಖ | ಕರವೆ 
ನಲು ಭೂಮಿಯೋಳ ಸಾಧ್ಯತೆಯಿರುವುದಂ ಸಾಧಿಸುವ ಶಕ್ತಿಯ 1 ನೊರೆ 
ವುದೀಗಾ || ೯ || ಮೂರನೆಯ ಪ್ರಶ್ನೆ ಯಿದೆನುತ್ತವ | ನಾರುಭಟಿಸಲು 
ಪೇನಿನಸವಿ | ಚಾರ ಪ್ರಜ್ಞಾ ಬಲವೆನುತ್ತಲೆ 1 ಸಾರವರಿದೂ || ೭ || 


|| ರಾಗ ನವರೋಜು ಏಕತಾಳ | | 


ಮೆಚ್ಚಿದೆ ಮೆಚ್ಚಿದೆ ಕಂದಾ | ನೀ | ನುಚ್ಚರಿಸಿರ್ಪದ ಕಂದ | ಇಚ್ಚಿ 
ಸಿದುತ್ತರ | ಕಚ್ಚರಿಬಹುತರ | ಸ್ವಚ್ಛತೆ ಮಾನ ತೆರ | ವೆಚ್ಚವಿದು ಸ್ಥಿರ 
| ೧ || ಮುಂದೆಲ್ಲಾ ಸುಖವಹುದೂ ! ನಿನಗೆಂದೆಂದೂ ಯಶವಿಹುದೂ ! 
ಎಂದರೆ ನೀನದ | ಹೊ೦ ದಿ ಪೆನೆನೆ ಮುದ 1 ದಿಂದಲೆ ಶುಭ ಪದವೆಂದ 
ವನಡಗಿದ || ೨ || 


1) ಭಾಮಿನಿ || 


ಇತ್ರಲಾಲಿಸಿ ಸಕಲರುಶಿಗಳು : ಮಿತ್ರಗುಪ್ತನು ಬಳಿಕ ಜಲವಂ | 
ನೆತ್ತು ಶೀಟುತ ವಿಶ್ರಮಿಸುತದಯದೊಳಗೆದ್ದವನು ನಿತ್ಯ ಕರ್ಮಂಗಳನು 
ತೀರಿಸು | ತತ್ರ ಪುರದೆಡೆಗಮಿಸುತಿರಲಾ 1 ಪೃಥ್ವಿಯಧಿಪತಿ ತುಂಗಧನ್ವಂ 
ಓಲಗವನಿತಾ || ೧ || 


|| ರಾಗ ಭೈರವಿ ರುಂಪೆ ತಾಳ || 


ಓಲಗದಿ ರಂಜಿಸುತ ! ಭೂಲೋಲ ಯೋಚಿಸುತ ! ಪೇಳಿದನು 
ಮಂತ್ರಿ ಧೃತಿ | ಶೀಲನೊಳು ನಗುತಾ|| ೧ !! ವಿಂಧ್ಯವಾಸಿನಿಯೊಲುಮೆ | 
ಯಿಂದ ನಮ್ಮಯು ಬಲುಮೆ | ಯಂದವೆಲ್ಲೆಲ್ಲು ಕ್ಷಮೆ | ಕೇಂದ್ರಕಿಲಲ್ಲಿ 
ಪಮೇ !! ೨ || ಸುತಸುತೆಯರುದಿಸಿಕುಲ ಕತಿಕೀರ್ತಿಹರಕೆಫಲ ಸತತ 
ಕಾವಳು ಶೀಲ ! ವತಿ ಬರದು ಸೋಲ|| ೩ || ವರಕಂದುಕಕ್ರೀಡೆ| 
ವರುಷವರುಷವುಮಾಡೆ | ಹರಕೆಯನು ಕೈಕೊಂಡೆ | ವರಿರೆಹುಡುನಾಡೆ 
|| ೪ | ದಿನವದಕೆ ನಾಳೆಯೇ ! ಅನುಗೊಳಿಪುದೆಲ್ಲಕ್ರಿಯೆ | ಗನುಕೂಲ 
ತಯನೀಯ | ಲ್ಲನುಭವಿಯೆಗೈಯೇ # ೫ || 

_ | ವಾರ್ಧಿಕ್ಯ !! 
ವಿಂಧ್ಯವಾಸಿನಿ ಗುಡಿಯೊಳರ್ಚನೆಯು ನಡೆದು ಬಳಿ 1 ಕಂದದಿಂದಿರೆ 
ಸವ ಪ್ರಾಂಗಣದೊಳಂದಿ ನಿಂ | ದಿಂದು ವರೆಗಾತಲಿದುತ ಕ್ರೀಡೆಯಂ 
ನಡೆಸುತಲೆ ಬಂದು ನಾವ ನ್ಯರೂ ! ಹಿಂದೆಗೈದೀ ಹರಕೆಯಿಂದಲೆಮಗು 
ದಿಸಿರುವ | ಕಂದರ್ಪನಿಭರೂಪ ಭೀಮಧನ್ವಂ ತನುಜೆ | ಕಂದುಕಾವತಿಯು 
ಯಿವರಿಬ್ಬರಿಗು ಪ್ರಾಯ ಬಂದೀಗ ಮನಕಾನಂದವೂ # ೧ | | 


|| ಭಾವಿಂನಿ | 


ಎಂದು ಧೃತಿಮತಿ ಮಂತ್ರಿಗಾ ರಾ | ಜೇಂದ್ರ ನೇಮಿಸಲಂತೆಯೇ 
ಪ್ರತಿಯೊಂದನ್ನು ಕ್ರಮಬದ್ದವಣಿ ಗೊಳಿಸುತಿರೆ ಶಚಿವ | ಪ | 
ಮುಂದೆ ಲಾಲಿಸಿರತ್ತ ಲೆಸೆವ ಮ | ಹೇಂದ್ರ ಪುರದಲಿ ದಾನವೇಶ ಮ | 
ದಾಂಧನತಿಬಲ ಸಿಂಹಮುಖ ನೋಡೋಲಗವನಿತ್ತಾ || ೧ || 


!! ರಾಗ ಕಾಂಬೋಧಿ ಝಂಪೆತಾಳ || 


ಓಲಗವನಿಖಿಳ 1 ಖಳರೋಲೈಸೆ ಖಳ | ಪಾಲನೆಡಬಲವ 
ಪರಿಕಿಸುತಾ | ಮೇಳವಿಸುತೆಸೆವ ಬಲ ಶಾಲಿಗಳ ಕಂಡು ಛಲ ! ಶೀಲ 


ಮಂತ್ರಿಯೊಳೆಂದ ನಗುತಾ || ೧ | ಮ೦ಶ್ರೀಶ ವ್ಯಾಘ್ರನಖ | 
ಸಂತೋಷವಿದು ಪ್ರಮುಖ 1 ರಿಂತೆಮ್ಮ ನೋಲೈಸುತಿಹುದೂ ! ಇಂಥ 
ವೈಭವದ ಸುಖ | ವಾಂತ ನಮ್ಮನು ಕೆಣಕ | ಲೆಂತಬಹರಿಲ್ಲ ದಿಟ 
ವಹುದೂ || ೨ || ಬ್ರಹ್ಮನೊಲಿದಿವರ | ಸುಮ್ಮ ನಪ್ಪುದೆ ವರ | 
ಕೆಮ್ಮನಾರ್ಕೆಣಕೆ ಭಯವಿಲ್ಲಾ ! ಬ್ರಹ್ಮ ರಕ್ಕಸನು ಬರೆ | ಲೋರ್ಮದುಳಿ 
ದಿರ್ಪವರ | ಮರ್ಮಲೆತ ಲಕ್ಷ ವೇನಲ್ಲಾ || ೩ || ಎಂದಿರ್ಪೆನದರಿಂದ | 
ಲೆಂದೆಂದಿಗೂ ಮುಂದ | ಕಂದವೇ ಬ್ರಹ್ಮ ರಕ್ಕಸ ನಾ ! ಬಂಧಿಸುವ 
ಮಂತ್ರವದ | ನೊಂದ ಗುರು ವಿತ್ತು ಮುದ | ಹೊಂದಿಸಿಹನಿಲ್ಲ 
ದುಮ್ಮಾನಾ || ೪ || ಎಲ್ಲ ವಿಧದಿಂದೀಗ 1 ವುಲ್ಲಾ ಸವಿಹಯೋಗ | 
ವಲ್ಲದೇನಿಲ್ಲ ಕೊರತೆಗಳೂ | ಅಲ್ಲವೇ ಸುಖಭೋಗ| ದಲ್ಲೇನು ಕೆಡುಕು 
ಸಿಗ | ದಿಲ್ಲಿ ಪೇಳೆನಿಂದನಾಗಾ || ೫ || 


|| ರಾಗ ಕೇದಾರ ಗೌಳ ಅಷ್ಟತಾಳ | | 


ನುಡಿಸರಿಯಿದು ಲೋಕ : ನಡುಗುವುದಾ ನಾಕ | ನಡರಿದೆಯೋ 
ಕೀರ್ತಿಯ | ಪೊಡವಿಯೊಳತಿಸುಖ | ಪಡುವೆವಾರಿಗುಸೋಕ| ಲೆಡೆ 
| ಯಿಲ್ಲವಿದು ಖಾತ್ರಿಯ || ೧ || ಅಷ್ಟಸೌಭಾಗ್ಯದಿ | ದಿಟ್ಟತೆ 
ಶೌರ್ಯದಿ | ವುಟ್ಟರೀ ಪದವಿಗಾರ್ | ಸ್ಪಷ್ಟವೆನುವದಿದಿ | ರಿಟ್ಟಂ 
ತಿರುವದಿದಿ | ದಷ್ಠಕು ನಿಜವಾದರೂ 1 ೨ || ಕಾಂಬುದೊಂದನೀಗ ! 
ತುಂಬಿಕೊಳ್ಳಲು ಯೋಗ| ಸಂಭವಿಸಿದೆ ಪೇಳು ವೇ | ಸ೦ಭ್ರಮ ದೀ 
ಭೋಗ| ವು೦ಬುದೇರ್ವರೆಯೋಗ| ಗಾಂಭೀರ್ಯದೀ ಬಾಳುವೇ !!೩ !! 
ಮೆರೆಯಲು ಜೊತೆಗಾರ್ತಿ | ಇರಲಾಯಿತದು ಪೂರ್ತಿ | ಯರಸಲಿಲ್ಲವು 
ಕೊರತೇ ! ಸುರಸುಂದರಿಯ ಕೀರ್ತಿ | ಯಿರುವ ನೋಡಲು ಸ್ಫೂರ್ತಿ | 
ಬರುವನಾರಿಯ ನರಿತೇ || ೪ || ತುಂಗಧನಸುತೆ | ಯಂಗನಾಮಣಿ 
ಖ್ಯಾತೇ | ಸಂಗಾತಿಯಿರೆಯೋಲವೇ 1 ಶೃಂಗಕುಂತಳೆಕಾಂತೆ 1 ಶೃಂಗಾರ 
ರತಿಯಂತೆ ಕಂಗೊಳಿಸುವ ಚೆಲುವೇ || ೫ || 

| ಭಾಮಿನಿ ! 


ಕಂದುಕಾವತಿಸುಹ್ಮದೇಶ ನ 1 ರೇಂದ್ರನಣುಗಿಯುತಾನೆ ಗುಪ್ತದ | 


ವಿಂಧ್ಯವಾಸಿನಿಗುಡಿಯ ಪ್ರಾಂಗಣಕ್ಕೆ ದುವಳು ನಾಳೆ ಕಂದುಕ ಕ್ರೀಡೆಯನು 
ನಡೆಸುವ ಳೆಂದರಿತೆನಾ ಶೀಘ್ರಗಾಮಿಯು | ಮಂದಿರಕೆ ಬ೦ದಾಗ 
ತಿಳಿಸಿಹನವಳು ಸರಿಜೋಡೀ || ೧ || 


|| ಕಂದ ಪದ್ಯ !! 


ಸುಂದರಿಯವಳಂ ತರುತೀ | ಮಂದಿರವಂ ಬೆಳಗೆ ವೈಭವಕೆ ಕಳೆ 
ಯೇರ್ಗು೦ | ಎಂದೆನೆ ಕೇಳ್ತಾ ಖಳಮದಾಂಧಂಬಲುಸಂತಸಂದಳೆದು 
ನಗತೆಂದಂ || ೧ || 

|| ರಾಗ ಸುರುಟಿ ಏಕತಾಳ || 


ಕೇಳು ಮಂತ್ರಿವರ್ಯಾ | ಭಾಗ್ಯ ವಿ | ಶಾಲ ಕೊಳ್ಳೆಕಾರ್ಯಾ || 
ಪೇಳಿದುದೆಲ್ಲವ | ಶೀಲಿಸಲುತ್ಸವ | ಕಾಲವಿದೇನವ | ಬಾಳಿಗೆ ವೈಭವ | 
|| ೧ | ಸು೦ ದ ರಾ೦ಗಿ ಜೊತೆಗೇ ಇರಬೇಕಿಂದಿನೆಮ್ಮ ಸ್ಥಿತಿಗೆ | 
ಸಂದರ್ಭವು ಸರಿ | ಹೊಂದಿಸಲೈಸಿರಿ | ಬಂದಿರ್ಪುದನರಿ | ತಂದಿಬರೋ 
ಬರಿ || ೨ | ತಕ್ಕ ಸಮಯ ನಾಳೇ ! ನಾವು ತಳಕ್ಕೆ ಸರಿಯೇ ಬಾಲೇ ! 
ಸಿಕ್ಕಲದೇಜಯ 1 ತರ್ಕಿಸೆನಿರ್ಭಯ | ಲೆಕ್ಕಿಸದಾ ಕೆ ಯ | ದಕ್ಕಿವೆ | 
ನಿಶ್ಚಯ || ೩ || 

!! ಭಾಮಿನಿ || 


ತಡೆಯಲಾರ್ಬಂದಡೆಯು ಕೆಡಹುತ 1 ಹುಡುಗಿಯನು ನಾ ತಹೆನು 
ನೀನೆಂ | ನೊಡನೆ ಬಂದರೆ ಸಾಕು ಬೇರಾರ್ಬೇಡ ಜೊತೆಗೆನಗೇ ! ದೃಢ 
ವಿದೆಂದಿರೆ | ಖಳನು ಮರುದಿನ | ಜಡಜಬಾಂಧವನದಯಕೆದ್ದ ರೆ| ಸಡಗರ 
ದೊಳಾಕಂದುಕಾವತಿ ಸಖಿಯೊಳುಸುರಿದಳ || ೧ || 


|| ರಾಗ ಶಂಕರಾಭರಣ ರೂಪಕತಾಳ || 


ಚಂದ್ರವದನೆ ಚಂದ್ರಸೇನೆ | ಕಂದು ಕಾಟವಿಂದು ಕೂಟ| ಬಂದಿ 
ತಾನಂದವೆಲ್ಲ | ಮುಂದೆ ಶುಭ ಫಲಾ || ೧ || ಬಲ್ಲೆ ತಾಯೆಯೆಲ್ಲ 


ಸರಿಯೇ ! ಸಲ್ಲಿಸಿರುವೆ ನಿಲ್ಲರರಿವೆ ! ಗುಲ್ಲು ನೋಡಿ ಮೆಲ್ಲನಾಡಿ | ಕೊಳ್ಳ 
ರ್ಗಡಿಬಿಡೀ || ೨ | ಬಾಲೆ ಸು ಗುಣ ಶೀಲೆ ಗಮನ | ಕೇಳೆಗುಡಿಗೆ 
ವೇಳೆಯೊಳಗೆ ! ಮೇಲುಸೇವೆ | ಲೀಲೆಯಶವೆ | ಪಾಲಿಪಳು ಶಿವೇ || ೩ || 


| ಭಾಮಿನಿ 1 | 


ಇಂತೆನುತ ಸಖಿಸಹಿತ ಕಾವಲು ! ನಿಂತವರ ರಕ್ಷೆಯೊಳು ಧರಣಿ | ಕಾಂತ 
ಸುತೆ ಗುಡಿಗೈದಲರ್ಚಕರೆಸಗಿ ಪೂಜೆಯನೂ | ಕಾಂತೆಗೀಯೆ ಪ್ರಸಾದವ 
ನದ | ನಾಂತು ಸಖಿಯರು ಸಹಿತ ಪ್ರಾಂಗಣ | ದಂತರದಿಜನನೋಡ 
ಲಾಡಿದರ್ಕಂದುಕ ಕ್ರೀಡೇ || ೧ || 


|| ರಾಗ ಕಲ್ಯಾಣಿ ಏಕತಾಳ || 


ಆಡಿದರೂ | ಚೆಂಡ | ನಾಡಿದರೂ ! ಆಡಿದರಬಲೆಯರಾಟವನ | 
ನೋಡುವರೆದೆ ಹಾರಾಟವನ | ಬೇಡೆಂದರು ಮನ | ವೋಡುವುದಾ 
ಕಣ | ಹಾಡಿ ದರ ವರಿದಿರೋಟವ | ಆಡಿದರೂ | ಚೆಂಡ | ನಾಡಿ 
ದರೂ 1| ೧ | ಸೋತಳವಳು ನಾ ಜೈಸಿದೆನೂ | ಯೇತಕೆ ಹಟವೆನ್ನಿ 
ಡನಿನ್ನ | ಈ ತೆರಗೆಲವಿನ | ಕಾತರದೊಲವಿನ | ಮಾತಿನಭರವನ್ನೆನ 
ಲೇನೂ 1) ಆಡಿದರೂ | ಚೆಂಡ | ನಾಡಿದರೂ || ೨ || 


|| ಕಂದ ಪದ್ಯ |1| 


ಸುತ್ತುತಬಂದಾ ಜನರೊಡ | ನೆತ್ತಿಗಿರಲ್ ಮಿತ್ರಗುಪ್ತ, ನೀಕ್ಷಿಸು 
ತದನಂ | ಪೃಥ್ವಿಪನಣಂಗಿಯ ಸೊಬಗಿಗೆ | ಚಿತ್ತಂ ಮೆಚ್ಚಲ್ ಮನದೊ 
ಳೆಬೆರಗಾಂತೆಂದಂ || ೧ || 


|| ರಾಗ ಬೇಗಡೆ ಏಕತಾಳ || 


ಯಾರಿವಳು ವೈ ! ಯಾರಿ ಸುಕುಮಾರೀ 1 ಮೂರ್ಲೋಕದೊಳ 


ಗಿಹ ! ನಾರಿ ಯ ರ ಶೃ೦ | ಗಾರಿಕೆಯ ಮೂವೀ | ತೊರುವಳು ನಗೆ || 
ಬೀರಲದು ಬಗೆ | ಬೇರೆ ಮನಸಿಗೆ 1 ದೊರದೊಮ್ಮೆಗೆ | ನೀರೆಯೋ 
ಲೈಗೆ 1 ಸೇರೆ ಸುಮ್ಮಗೆ ! ಸಾರ ಸುಖಮಿಗೆ | ಸಾರ ಸಾಕ್ಷಿಗೆ || ೧ || 
ತಂಗದಿರನೇ ತಂಗಿದನೋಯೆನಲೂ ! ಮೊಗಕಾಂತಿ ಬೆಳಗುವ | ದಂಗನೆಯ 
ಸೊಬಗಿಂಗದೇನ್ ಹೊನಲ | ಮುಂಗುರುಳ ಸುಳಿ | ಕಂಗೊಳಿಪು 
ದಳಿ | ಸಂಘಟಿಸುತಲಿ | ಕಂಗಳೆದೆ ಸುಳಿ | ವಿಂಗಿತದಿಕುಳಿ 1 ತಿಂಗುವೋಲ್ 
ಲಲಿ ! ತಾಂಗಿ ಮನಕೊಲಿ ! ದಂಗೆ ಸುಖ ಬಳಿ || ೨ || 


|| ಭಾಮಿನಿ || 


ಎಂದವನು ಯೋಚಿಸುತಲಬಲೆಯ ! ನಂದದಿಂ ದೀಕ್ಷಿಸುತಲಿರೆ | 
ಬಳಿ ! ನಿಂದು ಚಂದಿರ ಸೇನೆಯನು ಪರಿಕಿಸುತಲಿರುತಿರ್ದಾ | ಸುಂದ 
ರಾಂಗನು ಕೋಶದಾಸನು | ಸಂಧಿಸುತ ಮಾತಾಡಿ ತನ್ನ ಯ | ಮಂದಿರಕೆ 
ಕರೆದೊಯುತುಪಚರಿಸುತ್ತಲಿಂತೆಂದಾ || ೧ | | 


|| ರಾಗ ಮಧುಮಾಧವಿ ಏಕತಾಳ || 


ಕೇಳಯ್ಯಾ | ಮಾತಕೇಳಯ್ಯಾ || ಪಲ್ಲ || ಕೇಳಯ್ಯಾ ನಿನ್ನೊಳು| 
ಪೇಳುವೆನೆಲ್ಲಾ | ಭೂಲೋಲನಣುಗಿಯಾ | ಬಾಲೆ ಬೇ ರ ಲ್ಲಾ | | 
ಲೋಲಲೋಚನೆಗುಣ | ದಾಳವಿಶಾಲ | ನೀಲಾಳಕಿಯ ಭಾಗ್ಯ ದೇಳಿಗೆ | 
ಬಹಳಾ || ಕೇಳಯಾ || ೧ || ವಿಂಧ್ಯವಾಸಿನಿವರ | ದಿಂದುದಿಸಿದಳೂ ! 
ಕಂದುಕಾವತಿನಾಮ | ಹೊಂದಿಹಳವಳ | ಸುಂದರಿಯಿಚ್ಛಿಪ | 
ಸು೦ ದ ರನಿ ರಲೂ | ಚಂದದಿ ಕಲ್ಯಾಣ | ವೆಂದೆ ವಾರ್ತೆಗಳು ! 
ಕೇಳಯ್ಯಾ || ೨ || ಅಣ್ಣ ನೀಕೆಗೆ ಭೀಮ | ಧನ್ವನೆಂಬವನು | ಮುನಿನ್ನ 
ವರದೊಳೆ| ಜನ್ಮವಾದವನೂ | ಕನ್ನೆ ಯ ಪ್ರೀತನ ಮನ್ನಿಸುತಿವನ | 
ಧನ್ಯನಾಗಲು ಬೇಕೆಂ ! ದೆನ್ನು ವರಿನ್ನೂ ! ಕೇಳಯಾ || ೩ || ಕಂದುಕ 
ಸೇನೆಯ | ವಿಂಧ್ಯವಾಹಿನಿಗೇ | ಸುಂದರಿ ಮದುವೆಯ | ಶೃಂದಿನ 
ವರೆಗೆ ಒಂದು ವರ್ಷಕ್ಕೊಮ್ಮೆ ಸಂದಾಯ ಹೀಗೇ | ಅಂದಾಜ್ಞೆ 


ದೇವಿಯ 1 ದಿಂದಾಯು ಹಾಗೇ || ೪ || ಕಂದುಕಾವತಿ ಲಗ್ನ | ಎಂದಿನ 
ವರೆಗೇ | ಸುಂದರ ದೊರೆಯದೆ | ನಿಂದುದು ಹಾಗೇ ! ಹೊಂದುವಳ್ಳಿ 
ನಗವ | ಳೆಂದೆಂಬ ಹಾಗೇ ! ಬಂದಿದೆ ಯೆ ನ ಗಾ ಸೆ | ಯಂದವ 
ದಾಗೇ || ೫ || 


| ಭಾಮಿನಿ | | 


ಚ೦ ದ ದ ವ ಳಿ 

ನೋರ್ವ ೪ಾಕೆ ಯ | ಒ೦ ದಿಗಿರ್ದ ವಳೆ ನ್ನ 
ಪ್ರೇಯಸಿ| ಚಂದ್ರಸೇನೆಯು ಮಾಡಲೇನಾನವಳನೆನ್ನೊಡನೇ 1 ಸಂಧಿಸಲು 
ಬಿಡ ಭೀಮಧನ್ಯನು } ಮುಂದೆ ದಾರಿಯ ನೋಂದನರಿಯೆನು | ಯೆಂದು 
ದುಃಖಿಸೆ ಮಿತ್ರಗುಪ್ತನು ಪೇಳ ರೋಷದಲಿ || ೧ || 


!! ರಾಗ ಭೈರವಿ ಏಕತಾಳ 11 


ಬಿಡು ಬಿಡು ಚಿಂತೆಯ ಮಿತ್ರಾ | ಆ ! ಹುಡುಗಿಯ ಭೂಮಿಪ 
ಪುತ್ತಾ | ತಡೆಯಲಿ ನಿ ನು ನಾನೂ ! ಸೆರೆ ! ಬಿಡಿಸುವೆ ನಂಜದಿ 
ರೇನೂ || ೧ it ಚಂದಿರ ಸೇನೆಯ ನಿನಗೆ ! ನಾ | ತದೀಯುವೆ ನೀ 
ಮನೆಗೇ ಒಂದಿಗೆ ನೀನಿರೆ ಸಾಕೂ ! ಆ | ರೆ೦ ದವಳರಿಯಲು 
ಬೇಕೂ || ೨ || ಯಾರೇ ಜೊತೆಗವಗಿರಲೀ | ಭಯ | ತೋರದು 
ಬಪ್ಪವ ಬರಲೀ | ನಾರಿಯ ತರುವೆನು ಹಟವೇ | ಇದೊ | ಸಾರಿದೆ 
ನಿನ್ನೊಳುದಿಟವೇ || ೩ || 


| ಭಾಮಿನಿ || 


ಅತ್ಯಲಾಟದ ಪ್ರಾಂಗಣದ ಬಳಿ 1 ನಿತ್ಯ ನಿರಂಕಿಪ ಕೋಶದಾಸನ | 
ಹೊತ್ತು ಕಳೆಯಲು ಕಾಣದಿರಲತ್ತಿತ್ತ ನೋಡುತ್ತಾ ಮತ್ತೆ ಮೆಲ್ಲನೆ 
ಜಾರುತಲ್ಲಿಂ | ದಿ ಬರಲಾ ಚಂದ್ರಸೇನೆಯು | ಅರ್ಥಿಯಿಂದಲೆ 
ಕೋಶದಾಸನು ಪೇಳ ಕರದೊಳಗೇ || ೧ || 


10 . 


|| ರಾಗ ಸುರುಟಿ ಏಕತಾಳ || 


ಏನೆ ಚಂದ್ರಸೇನೇ | ಬಂದ | ವಿ | ಧಾನವೆಂತು ಸೇನೇ | 
ಕಾಣದ ತೆರದೊಳು | ನೀ ನೈತರೆ ಬಲು | ಜಾಣೆಯ ಸರಿತಳು ಹೇನೆಂದೆ 
ನೆಳು || ೧ || ಗೆಳೆಯನೀತನೆನಗೇ ! ಭಯ ಮನ | ದೊಳಗೆ 
ಬೇಡ ನಿನಗೇ | ತಿಳಿಸಿಹೆನೆಲ್ಲವ 1 ಸಲಹಲಿಕುಳ್ಳವ | ಅಳವಿಯ ಬಲ್ಲವೆ | 
ಅಳುಕಲಿಕಿಲ್ಲವ | ೨ || ಕ್ಷೇಮವನ್ನು ನಮಗೇ | ಬರಲಾ 1 ಭೀಮಧನ್ವ 
ನವಗೇ | ಸಾಮರ್ಥದ ಬಗೆ | ಗೀ ಮಿತೇಶಗೆ | ನಾ ಮುಂದಿಡೆ ದಗೆ | 
ಯಾ ಮೂರ್ಖ ನಿಗೇ || ೩ || 


- || ರಾಗ ಕೇದಾರಗೌಳ ರುಂಪೆತಾಳ || 


ಅದಕೆಂದಳಾ ಬಾಲೆಯ 1 ನಾ ಬಂದ | ಹದನವರಿಯಳು ಗೆಳ 
ತಿಯ ! ಬದಲಾರು ಕಂಡಿರ್ಪರೋ | ತಿಳಿಯೆನಾ ! ನಿದನರಿಯಲೇನ್ 
ಮಾಳೂರೋ || ೧ || ಕಂದುಕ ಕ್ರೀಡೆಯತ್ತಾ ! ನೀವಾಗ 1 ನಿಂದಲ್ಲಿ 
ಕಾಣದಿತ್ತಾ ! ಬಂದೆನಂಜುತಲಂಜುತಾ | ಇಂದಿನೀ ! ಸಂದರ್ಭ ಬಿಡೆನೆ 
ನ್ನು ತಾ || ೨ || ಸೇನೆಸಹ ಭೀಮಧನ್ಯಾ ! ಬಳಿಯಿರ್ದ ! ನಾನು ಸುಳಿ 
ಬರಲಿನ್ನ ವಾ ತಾನೊಡಿದನೋತಿಳಿಯೆನೂ ! ಅರಿಯೆ ಬರ 1 ದೇನಾ 
ದರೂ ನಿಲ್ಲನೂ || ೩ | ಆಗಲೇ ಪೇಳ್ವೆನಲ್ಲಾ ! ಬರಲವನು ! ಸಾಗಿಸು 
ವನವನು ಮಲ್ಲಾ | ಹಾಗೆ ಬೇರಾರಿರುವರ | ಅಲ್ಲಿ ನೃಪ ರೀ ಗೋಜಿ 
ಗೇಬಾರರ || ೪ || ಗುಡಿಯ ನೃಪರಿರ್ದರೂ ಮಂತ್ರಿವರ | 
ನೊಡನಾದರವರೆದರೂ | ಧೃಢಧೈರ್ಯದಿಂದ ನಿಮ್ಮಾ ! ನಂಬುಗೆಯ | 
ನುಡಿಗೊಪ್ಪುತಿಹುದೆ ಧರ್ಮಾ || ೫ || 


|| ಭಾಮಿನಿ 


ಎಂದವಳು ನಂಬುಗೆಯೊಳಿರಲಾ ! ಚಂದ್ರಸೇನೆಯನತ್ತ ಸಖಿಯರ| 
ವೃಂದದಲಿ ಕಾಣದಿರೆ ತಿಳಿದದ ಭೀಮಧನ್ವಾಂಕಾ | ಇಂದಿದೇನಾಯ್ತನು 
ತಮಿತಬಲ | ದೊಂದಿಗಾ ಗೃಹದೆಡೆಗೆ ಬರೆ ಸಖ | ನೆಂದ ಧೈರ್ಯದಿ 

ಕೋಶದಾಸನುಯಿದಿರು ನಿಂದೋರೆದಾ || ೧ || 


_|| ರಾಗ ಶಂಕರಾಭರಣ ಏಕತಾಳ || 


ಬಂದುದೇನು ರಾಜಪುತ್ರ ! ರೊಂದು ತಿಳಿಯೆನತಿ ವಿಚಿತ್ರ 1 ವಂದ 
ವಾಯು ಮನೆ ಪವಿತ್ರ 1 ಹೊಂದಿತೆರಾ || ೧ || ಚಂದ್ರಸೇನೆ ಕಾಣ 
ಇಲ್ಲಿ 1 ಬಂದಳೇನೆಯೆನುತಲಿಲ್ಲಿ 1 ಸಂದರ್ಶಿಸಲು ಗಮನಸೆಲ್ಲಿ | ಸಂದ 
ವರಿಯಲೀ || ೨ || ಇರುವಳೊಳಗೆ ಬಂದಳೀಗ 1 ಬರದೆ ಕೆಲವು ಸಮ 
ಯುವಾಗ 1 ಲರಿವಿರ ಬಯಕೆ ಯೋಗ| ತರಲದೇಸಗ|| ೩ || ಅಪ್ಪ 
ಣೆಯನು ಪಡೆಯದಿಂತು ! ಬಪ್ಪಧೈರ್ಯ ಬಂದುದೆಂತು ! ತಪ್ಪು ಕೆಲಸಕ್ಕೆ 
ದಳಂತು | ದರ್ಪವೇರಿತೂ || ೪ || ಕೇಳಲೊಪ್ಪಿಗೆಯನು ಕೊಡದೆ | 
ಬಾಳ ಬಳಲಿಸಿದಿರಿ ತಡದೆ | ಬಾಲೆಬಂದಳಂತೆ ದೃಢದೆ | ಬಾಳಲಡ 
ಗದೆ | ೫ || ಬಾಳಲಿಲ್ಲೇನವಳ ಮನೆಯೆ | ಹೇಳು ಬರಲಿ ಹೊರಗೆ 
ತೊನೆಯೆ | ಕೇಳರಾರು ನೀನು ಹೊಣೆಯೆ | ತಾಳೆನಿಡೆದಯೆ || ೬ || 
ಹೊರಗೆಬಾರಳವಳುಯೆನ್ನ ವರಿಸಲಿಹಳು ಬಹಳ ಮುನ್ನ | ವಿರಿಸಿದಂಥ 
ಪ್ರೇಮಮಾನ | ಮರೆಯದಿನ || ೭ || ಮುಚ್ಚುಬಾಯ ಬರಲಿ 
ಹೊರಗೆ 1 ಸ್ವಚ್ಛಗವಳ ಬಿಡೆನುತಿರುಗೆ | ತುಚ್ಚ ನಿನಗೂ ಬಂತೆಸಲುಗೆ | 
ಮೆಚ್ಚೆಬಗೆ || ೮ || ತಪ್ಪು ಮಾತನಾಡಬೇಡಿ | ದರ್ಪಕಂಜೆನಾನು 
ಬಾಡಿ | ತೆಪ್ಪನಾಗೆನಿದನು ನೋಡಿ | ಅಲ್ಪತನ ಬಿಡೀ || ೯ || 


| ಭಾಮಿನಿ || 


ಅಲ್ಪನೆಂದೆಯ ನೀಚ ನಾ ಸ೦ 1 ಕಲ್ಪವನು ಬಿಡೆ ನಿನ್ನ ನೀನೆಲ ! 
ಕಪ್ಪಳಿಸುತೀಕ್ಷಣದೊಳ್ಳೆಯುವೆನವಳನೆಂದೆನುತಾ | ದರ್ಪದಿಂ ಮುಂಬ 
ರಲಿಕಾಕಂ | ದರ್ಪಹರನೆನೆ ಮಿತ್ರಗುಪ್ತನು | ಕ್ಷಿಪ್ರದಿಂ ಘರ್ಜಿಸುತ ತಡೆ 
ಯಿಂದ ನೃಪತನಯಾ || ೧ || 


|| ರಾಗ ಭೈರವಿ ಏಕತಾಳ !! 


ಆರಲವೋ ನೀ ಹೊಸಬಾ | ಇದ | ನಾರೊಳುಕಲಿತುದು ಕಸುಬಾ | 

ತೋರುವೆಯಾವಣಶ್‌ ರ್ಯಾ | ನಂ 1 ಮೀರಸೆಯೊಳಗೇನ್ನಾ ರ್ಯಾ || ೧ || 
ಮಗಧೀಶರ ಸಚಿವನಿಗೇ | ನಾ ! ಮಗನಿಹೆ ಗಣಿಸೆನು ನಿನಗೇ ! ಜಗವನು 
ಸುತ್ತುತ ಬಂದೇ | ಪೆಸ | ರಿಗೊರವಿಗುಪ್ತನಯೆಂದೇ || ೨ || ಅರಿವೆ 
ಯಂನ್ನನು ನೀನೂ ! ಈ ! ಧರಣೀಶರ ಸುತನಿಹೆನೂ | ಬರಿದೇತಕೆ 
ಹೀಗಿವನ | ಆ 1 ದರಿಸುತಕಾಣುವಿಜವನಾ || ೩ || ಇವನೆನ್ನ ಯ ಸಖ 
ನಿಹನ | ಆ ! ಜವನಿನಗೊಯಲುಬಹನೂ | ಯುವತಿಯ ಪ್ರಿಯಕರ 
ನೀತಾ | ನೀ ! ನವಳನು ಬಿಡಲು ಪುನೀತಾ || ೪ !! ಅವಳೆನ್ನನುಜೆಯ 
ಸಖಿಯ ! ಬಹು | ದಿವಸಗಳಿಂದಲು ಸುಖಿಯ ! ಇವನೇನೇನೆ 
ಪೇಳಿ | ಆ ! ಯುವತಿಯ ಕೆಡಿಪನಿವಾಳೀ || ೫ || ಹಾಗಲ್ಲದು ನಾ 
ತಿಳಿದೇ ಅನು | ರಾಗದಿ ವರಿಸುವಳೊಲಿದೇ ನೀ ಘನವ್ಯಕ್ತಿತ್ವವನೂ | 
ಉಳು ! ಹೀಗಲೆ ಬಿಡು ವೈರವನೂ || ೬ || ನೀನುಪದೇಶಿಸಬೇಡಾ ! 
ನಿನ 1 ಗೇನರಿವುದು ಬರೆ ಮೂಢಾ| ಈ ನಾಡಿನ ವಿಷಯದಲೀ ! ಬಗೆ | 
ಗಾಣತಿಯೇ ಬಿಡು ಧಾಳೀ || ೭ | ಧಾಳಿಗೆ ನಾ ಬರಲಿಲ್ಲಾ | ನೀ | | 
ನೇಳುವುದೀಗದಕೆಲ್ಲ | ಬಾಲೆಯ ಸುದ್ದಿ ಯ ಬಿಟ್ಟ | ಪೋ | ಗಾಳುತ 
ನವ ಬದಿಗಿಟ್ಟ || ೮ || 


| ರಾಗ ಭೈರವಿ ಅಷ್ಟತಾಳ || 


ಆದರೆನೋನಿನ್ನಾ ! ಸಾಮರ್ಥವ | ಕಾದುತ ಜೈಸುಯೆನ್ನಾ | | 
ಕೋದಂಡವೆಂದು |Kಧದಿಶರವೊಂದು | ಆಧರಿಸೀಗನಿಂದೂ || ೧ || 
ಎಂದೆನುತೆಸೆಯಲದಾ 1 ಖಂಡಿಸೆಬದ | ಲೋಂದ ಬಿಡಲು ಸದೆದಾ | 
ಮುಂದೆಷ್ಟೋ ಬಾ ಣ ಗಳಿ೦ದ ಲು ಹೊಣೆದಾಗ | ಕುಂದದೆ ಗೆಲಲು 
ಬೇಗಾ || ೨ | ಬಾಣವೆಲ್ಲವು ತೀರಲೂ | ನೃಪಾತ್ಮಜ | ಹೂಣಿಗತನ 
ತೋರಲ | ತ್ರಾಣವಿಹುದು ನೋಡು| ಕಾಣಿಪೆನಿದೆ ಮೂಡು | 
ವೀನವಶೌರ್ಯ ಪಾಢ || ೩ || 


| ಭಾಮಿನಿ | | 


ಎಂದೆನುತ ಖಡ್ಡವನು ತಿರುಹುತ ! ನಿಂದುಕಾದದನು ಖಂಡಿಸೆ | 

ಕುಂದದವಗದೆಯೆತ್ತೆ ಸೆಳೆಯರಲ್ಕಂಡು ನೃಪಸುತನೂ ! ಮುಂದೆ ಕುಂತಾ 
ದ್ಯಾಯುಧಂಗಳ | ನೋಂದನೊಂದನೆ ತೆಗೆದು ಕಾದುತ | ನೊಂದು ಸಾಗದೆ 
ವಿತ್ರಗುಪ್ತನೊಳೆಂದ ಶರಣಾಗೀ | ೧ || 


|| ರಾಗ ಸಾರಂಗ ಅಷ್ಟತಾಳ || | 


ಭಳಿರೆ ಮೆಚ್ಚಿದೆನು ಸಾಹಸಕೇ | ಯುದ್ದ 1 ಕಲೆಯೊಳು ಪಡೆದಿ 
ರ್ಪಜಸಕೆ | ಕಳೆಯೇರಿಸಿದೆನಿಂದು | ಕೊಳುಗುಳಕಿನಿತಿಂದು | ಗೆಲಿದು 
ನನು | ಒಲಿಸಿಜಯವನು ! ಸಲೆಸಮರ್ಥನು | ಭಲೆಕೃತಾರ್ಥನು || ೧ || 
ಎಷ್ಟೆಷ್ಟೊ ವೀರರ ನರಿವೇ | ಬಲು | ದಿಟ್ಟತೆಯಿಂದ ನಾನಿರಿವೇ | 
ಕ ಟ್ಟಾಳುಗಳ ನೆಲ್ಲ ! ಕಷ್ಟವಿಲ್ಲದೆಗೆಲ್ಲ | ಲಷ್ಟು ಸಾಹಸ | ಶ್ರೇಷ್ಟನಾ 
ಹೊಸ | ಪಟ್ಟಿಗೇ ಹೆಸ 1 ರಿಟ್ಟೆ ಭರವಸೆ || ೨ || ಚಂದ್ರಸೇನೆಯನಿವ 
ವರಿಸೀ | ಸೌಖ್ಯ | ದಿಂದ ಬಾಳಲಿನಾನೆ ಹರಸೀ | ಚಂದಗಾಣಿಪೆಲಗ್ನ | 

ಮುಂದಕಾಗದು ವಿಘ್ನ | ಬಂಧು ನೀನೆನ | ಗಿಂದಿನಿಂ ಮನ | ದಂದದಿಂ 
- ನಿನ | ಗೆಂದುದಿದುನಾ || ೩ || 


| ಕಂದ ಪದ್ಯ || 


ನುಡಿಗಂ ಹರ್ಷಿಸುತಪ್ಪುತ | ಪೊಡವಿಪನಂದನನ ಮಿತ್ರ ಗುಪ್ತ೦ 
ಬಳಿಕಂ ! ನಡೆದಾಗೃಹ ಪತಿ ಸಹಿತಂ | ಒಡನಾಸನವಿತ್ತು ಮನ್ನಿ ಸಿದರಾದ 
ರದಿಂ || ೧ || 


|| ಭಾಮಿನಿ || 


ಇತ್ತಲಿವರಿಂತಿರಲಿ ಕತ್ತಲು | ಧೂರ್ತಸಿಂಹ ಮುಖಾಖ್ಯ ತನ್ನೊಡ|| 
ನಾಪ್ತಸಚಿವಂ ಮಾರ್ಗದರ್ಶಕನಾಗೆ ಪೊರಮಟ | ಅತ್ಯಧಿಕ ವೇಗದಲಿ 
ಬಂದಾ ! ಪತ್ನವ ಸೇರಿ ಮ೦ತ್ರಿ ಯು | ನಿ ೩ ದಿರು ಬಾಲೆಯನು 
ತೋರಿಸೆ ಖಳನು ಬೆರಗಾಂತಾ | ೧ || 

|| ರಾಗ ಯಮುನಾಕಲ್ಯಾಣಿ ಅಷ್ಟತಾಳ || 
ಅಮಮಯೇನ ಬೆಡಗುಗಾರ್ತಿಯು ಬಾಲೆ | ಚಿತ್ರ | ಭ್ರಮೆಗೊ 
ಟಿಪಳುಚಂದಿರಫಾಲೋ | ಪ || ಚಿತ್ರ ಜನರಗಿಣಿಯೇ ಬಂದ | 
ಇಲ್ಲಿ 1 ನಿತ್ತಿಯೆನೆ ಕಾಂಬುದೆನಗಿಂದ 1 ಮರ್ತ್ಯರಿಗಿನಿತು ರೂಪಿಹು 
ದೆಂದೂ | ಪೇಳ | ಲತ್ಯಂತಚೋದ್ಯವಿದಹುದೊಂದೂ || ಅಮಮ || ೧ || 
ಸಾರಸ ನೇತ್ರೆಯ ಮೈಗಂಧಾ | ಹೊತ್ತ | ಮಾರುತ ವಾಘಾಣಿಸಲು 
ಗಂಧಾ | ನೀರೆಯ ನಗುನೋಡಲಾನಂದ | ದಂತ 1 ಸಾರಿಯನೀಕ್ಷಿಸಲದು 
ಕುಂದಾ || ಅಮಮ || ೨ | ಕನ್ನಡಿಕದಪಿನ ಕಲ್ಯಾಣಿ | ಎಲ್ಲ | ಕನ್ನೆ 
ಯರೊಳಗೀಕೆಯೆ ರಾಣೀ | ಚಿನ್ನದ ಬೊಂಬೆಯೂ ಫಣಿವೇಣೀ | ಮನ | 
ದನ್ನೆ ಯಾಗಲು ಯೋಗ್ಯ ಶುಕವಾಣಿ | ಅಮಮ || ೩ || 


|| ಕಂದ ಪದ್ಯ || 
ಇಂತಾಖಳ ಭವಿಸುತಂ । ಮಂತ್ರಿಯಸುತ್ತಲೇ ನಿರೀಕ್ಷೆಯೊಳಗಿರೆ 
ಪೇಳು ೦ | ಕಾ೦ ತಾ ಮಣಿ ಯೆಡೆ ಸಾರ್ದು೦ | ಸಂತಸದಿಂ ನುಡಿಸಿದಂ 
ಕಿರುನಗೆಯ ಬೀರ್ದುಂ || ೧ || 


|| ರಾಗ ಬೇಗಡೆ ಏಕತಾಳ || 


ಕನ್ನೆ ಕಾಮಿನಿ| ರನ್ನೆ ಮೊಹನ್ನೆ | ಕಮನೀಯಗಾತ್ರೆ ಪ್ರ ! ಸನ್ನೆ 
ಸಿರಿ ಸಂ | ಪನ್ನೆ ಮನದನ್ನೆ ! ಚೆನ್ನೆ ಮಾನಸ | ಸನ್ನೆಗೆ ಹೊಸ ತನ್ನೆ 
ನಾಹಸ | ನೆನ್ನೆ ಯ ಹಿಸ | ದನ್ನೆಗಂ ಹೊಸ | ದುಣ್ಣೆ ಸಾಹಸ | ಬೆಣ್ಣೆ 
ಮಮಹಸ | ರೆನ್ನೆ ಜಸವಶ || ೧ | ನೀರೆಪೇಳುವೆ ನಾರೆನುತ ನಿನಗೇ | 
ಮಹೇಂದ್ರಪುರಪತಿ ! ಸಾರೆ ನೀ ಜೊತೆ| ಸೇರೆಯರಮನೆಗೇ | ಬೇರೆ 
ಬೇಡೆನ | ಗೂರೆದಿನ ದಿನ | ವೇರೆ ಬಹುಧನ | ದೊರೆಸಾಧನ | ಮೇರೆ 
ವರ್ಧನ 1 ಮೋರೆ ನುಡಿದನ ! ಲಾರೆ ಶೋಧನ | ಮೊರೆ ಲಕ್ಷಣ || ೨ || 


|| ಭಾವಿನಿ || 


ಒಂದೆ ನುಡಿಯಲಿ ಪೇಳ್ವೆನಿದೊನಿಂ 1 ನಿಂದಲೇ ಸರ್ವಸ್ವವೆನಗಾ | 

ನಿಂದಿನಿಂ ನಿನ್ನಡಿಯ ದಾಸನೆನುತ್ತ ಬಳಿಗೈದೇ 1 ಕಂದಕಾವತಿ ಬಿಚ್ಚಿದರು 
ಮನ 1 ಕೊಂದು ಧೈರ್ಯವ ತಂದು ಕನಲುತ ! ನಿಂದು ಧಿಕ್ಕರಿಸುತ್ತ 
ನುಡಿದಳು ದೇವಿಯನು ಸ್ಮರಿಸೀ || ೧ || 


|| ರಾಗ ಭೈರವಿ ಏಕತಾಳ | 


ಹತ್ತಿರ ಬಂದರೆ ಜತನಾ | ಖಳ | ಯೆತ್ತದಿರಿ ಕಥನಾ | ಹತ್ತಿ 
ತೆ ತಲೆಗೇನ್ ಪಿತ್ಸಾ 1 ನೀ 1 ನಾರ್ತಿಸಿದೀಯಾ ಪತ್ತಾ || ೧ || ಆರೆಂ 
ದೆಣಿಸಿದಿಯೆನ್ನಾ 1 ಸುಕು ! ಮಾರಿಯು ಯೂ ಭೂ ವರ ನಾ 1 ಸಾರಿಕೊ 
ಹಿಂದಕೆ ಬೇಗಾ | ಇ೦ ! ನೇರಿಸದಿರು ಒಣರಾಗಾ || ೨ | ಬೆಂಕಿಯ 
ಕೆದಕಿದಿ ನೀನ ! ಈ ! ಶಂಕರಿ ಭಕ್ತಳು ನಾನ | ಮ೦ಕು ತ ನ ೦ ಗ ಳು 
ಸಲ್ಲಾ ! ಅಕ | ಳಂಕಳಿಗೇನ್ಸಯವಿಲ್ಲಾ || ೩ || 


|| ರಾಗ ಕೇದಾರಗೌಳ ರುಂಪೆತಾಳ || 


ಯಾಕೆ ನೀ ಕೋ ಪಿಸುವುದೂ | ಮನದೊಳು ವಿ | ವೇಕಿಸಿದ ಡರಿ 
ಯಬಹಂದೂ ! ನಾ ಕೇಳಲೇನು ತಪ್ಪೋ | ಸುಖ ಬದುಕು | ಬೇಕಾದ 
ಡೊಲಿಯು ತೊಪ್ಪು || ೧ || ನಿನ್ನ ಸುಖ ಬದುಕಿಗಾನ | ಆಶಿಸೆನು | 
ಕಣ್ಣಿದ್ದು ಕುರುಡಗೇನೂ ! ಅನ್ಯಾಯ ನ್ಯಾಯವರಿಯಾ 1 ಭಾಗ್ಯ ಸಂ | 
ಪನ್ನೆ ನಾ ಬೇಡೆ ಸಿರಿಯಾ || ೨ || ನಾರಿ ನಾ ಪೇಳ್ವೆ ನಿನಗೇ | ಜೊತೆ 
ಯೊಳೇ ! ಸಾರಿ ಬಾಯೆನ್ನ ಮನೆಗೇ ಬೇರೆ ನೀನೇನ್ಮಯವೇ | 
ನೋಳ್ಳೆ ಕೈ ! ಯಾರೆ ನಾ ನೆಳದೊಯುವೇ || ೩ || ಮುಚ್ಚು ಮುಚ್ಚ 
ಧನ ಬಾಯಾ ನಿನ್ನ ಮದ | ಹುಚ್ಚು ಯೆನ್ನೊ ಡನೆ ಬೇಯಾ! ಕೆಚ್ಚ 
ತೋರಲು ನಿಮಿಷದಿ ! ಸಾವೆ ನೀನೆಚ್ಚರದಿ ನಡೆ ಕ್ಷೇಮದಿ || ೪ || 


|| ಭಾಮಿನಿ !!.. 


ನುಡಿಯನು ಕೇಳ್ತಾ ಖಳನುಕೋಪದಿ | ಬಿಡೆ ಬಿಡೆನು ಬಿಡೆನೆನುತ 
ಮುಂದ | ಕ್ಕಡಿಯಿಡಲು ಸುಕುಮಾರಿ ಬೊಬ್ಬಿಡಲಾಗ ಕೇಳ ದನೂ ಪಡೆ 

ಮುಸುಕೆ ದೈತ್ಯನನು ಗೊಂದಲ | ಕೋಡನೆ ಶೌರ್ಯದಿ ವ್ಯಾಘ್ರನಖ 
ಘುಡು 1 ಘಂಡಿಸುತೈತರೆ ಮಂತ್ರಿ ಧೃತಿಮತಿ ತಡೆಯುತಿಂತೆಂದಾ | ೧ || 


!! ರಾಗ ಶಂಕರಾಭರಣ ಮಟ್ಟೆ ತಾಳ .. 


ಯಾರೆಲಾ ಮದಾಂಧ ದೈತ್ಯ | ಕ್ರೂರತನದ ದುಷ್ಪಕೃತ್ಯ | ತೋರೆ 
ನಿನ್ನ ಪಾರುಪತ್ಯ | ಸಾರದರಿತೆಯಾ || ೧ || ಆ ಮಹೇಂದ್ರ ಪತಿಯ 
ಸಚಿವ ! ನಾಮ ವ್ಯಾಘ್ರನಖನ ದಾವ | ನೋ ಮನುಷ್ಯ ನೀನು ಜೀವ | 
ಕ್ಷೇಮ ಮರೆತವಾ || ೨ || ತುಂಗಧನ ನೃಪ ಪ್ರಧಾನಿ | ತುಂಗ ಸಹಸಿ 
ಧೃತಿಮತಿಯು ನಿ | ಇಂಗ ಕಂಜೆ ಬಂದುದೇ ನೀ | ಯಿಂಗಿತದಲಿ 
ನೀ || ೩ || ಅರಸನಣುಗಿಯಿಚ್ಛೆಯಿಂದ | ದೊರೆಯು ಬರಲು ಜೊತೆಗೆ 
ಬಂದ | ಧುರ ಸಮರ್ಥನಿಹೆನು ನಿಂದ | ಡಿರಿವೆ ಶಿರವದಾ || ೪ || 
ಅರಸರಣುಗಿ ಸುದ್ದಿ ಯ ತ ! ಲಿರಿವೆ ನಾನೆ ನಿನ್ನ ಕy | ಬರಿದೆ ಬಂದು 
ಸಾವಿವ್ಯರ್ಥ | ಮೆರೆಯದೀಮತಾ|| ೪ || ನಮ್ಮ ಹೆಸರನೆಲಮರ | 
ಬ್ರಹ್ಮ ರಂಜುತಿರಲು ಸಮರ | ನೆಮ್ಮಲಾರ್ಗೆ ಸಾಧ್ಯ ನರರ | ಹನು 
ಲಘುತರಾ || ೬ || ಪರಿಕಿಸಾದರೆನುತಿಂದು | ಶರವ ಬಿಡಲು ತರಿಯೆ 
ಮುಂದು | ವರಿಯಲಿಂತು ರಣವು ಸಂದು | ದುರುತರದೊಳದೂ || ೭ || 
ದುರುಳ ಖಳನು ಭಳಿರೆ ವೀರ | ತರಿವೆನೆನುತಕೋಧವೇರ | ಲಿರವ 
ಮರೆತು | ಹೊರೆದೂರ! ವಿರುವಭವರಾ || ೮ || 


| ಕಂದ ಪದ್ಯ | 


- ಮಂತ್ರಿಯ ಹಿಂದಿಕ್ಕುತ ಭೂ | ಕಾಂತಂ ಕೋದಂಡಮಂ ತುಡುಕು 
ತೊಡನಾಗರ | ಪಂಥದೊಳಿದಿರಿಸುತಾ ಪ್ರಳ | ಯಾಂತ್ಯದ ಹರನೆನಲು 
ಗರ್ಜಿಸುತ ಖಳಗೆಂದಂ || ೧ || 


| ರಾಗ ಭೈರವಿ ಏಕತಾಳ || 


ಏತಕೆ ಬಂದಿಹೆ ಖಳನೇ | ನಂ | ಮಾತನ ಜೈಸಿದ ಬಲನೇ ! ನೀ 
ತಡೆವೆಯ ನಮ್ಮೆ ಸಂಗೇ | ಧುರ | ದಾತುರ ಬಿಡಲೇನೆಸಗೇ || ೧ || ದಾನ 

ವಪತಿಯಾಜ್ಞೆಯಲಿ 1 ರಣ | ಕಾನಿಳಿದುದು ಪ್ರಜ್ಞೆಯಲೀ | ನೀ ನರಸಲ್ಲವೆ 
ಸುತೆಯಾ | ಕೋಡು | ಕಾಣಿಕೆ ಬಿಡುರಣ ವ್ಯಥೆಯಾ || ೨ || ಕೊಡುವೆ 
ನಿದೋ ಪಡೆಯೆನುತಾ | ನೃಪ | ಬಿಡೆ ಬಾಣವ ಕೋಪಿಸುತಾ ! ದಡಿಗ 
ಖಳನು ಕತ್ತರಿಸೇ | ಆ | ಪೊಡವಿಪ ಶರಮಳೆ ಸುರಿಸೇ || ೩ | ಪರಿಹರಿ 
ಸಲು ಭವರನ | ಬಲು | ಕೆರಳುತ ದಿವ್ಯಾಸವನ | ಗುರಿಯಿಟ್ಟೆ 
ಸೆಯಲು | ಖಳನೂ 1 ಮಡಿ | ದುರುಳಲು ದೈತ್ಯೇಶ್ವರನೂ !|| ೪ || 
ತಡದೆಂದನುನರಗುರಿಯೇ | ಜಯ | ಪಡೆದೆಯ ಬಾಯನಗಿರಿಯೇ | 
ಪೊಡವಿಪ ನೀನೆ ನಿನ್ನಾ ! ಆ ಹುಡುಗಿಯನೊಪ್ಪಿಸು ಮುನ್ನಾ ೫ ॥ 
ಬಾಲೆಯ ಸುದ್ದಿಯ ನೆತೇ ! ಆ ! ನಾಲಗೆ ಸೀಳುವೆ ನಿತೇ | ೩ಳನೆ 
ನಿನಗಾಯ್ತಂತ್ಯಾ | ಕಡೆ ! ಗಾಲದೀದುಷ್ಟತಾ || ೬ || ಮಾನವ 
ರೆಮಗಾಹಾರಾ | ಮ । ತೇ ನೀರಣವೆವಿಹಾರಾ | ನೀನಿದನರಿಯೆಯು 
ಮರುಳೇ ಈ | ಮಾನಿನಿ ಯ ದೆ ಮರಳೇ || ೭ | ಆಕಾಶದ 
ತಾರೆಯನ | ಭೂ | ಲೋಕದ ಹುಲುಪಾವುರನೂ ಬೇಕೆಂದರೆ ದೊರೆ 
ಯದ ! ನಿನ 1 ಗೀಕೆಯ ನಖವೂ ಸಿಗದೂ || ೮ || 


K . ಭಾಮಿನಿ || 


ದುರುಳ ಖಳಕೋಪಿಸುತಲಾಕ್ಷಣ | ಧುರಕೊದಗಲೀರ್ವರೊಳು 
ಬಿಗಿ ಸಂ ! ಗರವು ಹತ್ತಲು ಭೀಮಧನ್ವಂಗರುಹೆ ಚರರೆಡೀ | ಅರಿತು 
ಪೊರಡಲು ಮಿತ್ರಗುಪ್ತನು | ಬರುವೆನೆನಲೋಡಗೊಂಡು ಬಂದಾ | ಧರಣಿ 
ಪನ ಹಿಂದಿಕ್ಕಿ ತಡೆದುಸುರಿದನು ನೃಪಸುತ || ೧ || 


|| ರಾಗ ಭೈರವಿ ಅಷ್ಟತಾಳ || 
ದುಷ್ಟ ದೈತ್ಯಾಧಮನೇ 1 ಯಾರೆಲವೊ ನೀ | ಭ್ರಷ್ಟ ಬಂದಿರ್ಪವ 
ನೇ | ದಿಟ್ಟತನವು ನಿನ 1 ಗಿಷ್ಟಿರಲದಕ್ಷಣ | ತಟ್ಟುವ ವೀರನು ನಾ || ೧ || 
ಮಾನವಪೋರ ಕೇಳೋ ! ಮಹೇಂದ್ರ ಶ 1 ದಾನವ ಪಾಲನೆ | 
ನೀ ನುಡಿವುದು ತಿಳಿ | ಯಾ ನೀ ಕುವರಿಗೋಲಿ | ದೀ ನಾಡಿಗಿಳಿದೆ 
ನಿಲ್ಲ ! ೨ | ಸಾಕು ಸಾಕೊದರದಿರೂ | ಯೆನ್ನನುಜೆಯಾ | ದೀಕೆಯ 


ನಿದಿರೂ | ನೀ ಕೇಳೆ ನಿನಗಿನ್ನು | ಲೋಕದ ಬದುಕನು | ನಾಕಡೆ 
ಗೊಳಿಸುವೆನೂ || ೩ || ಅರಿಯೆ ನೀಯೆನ್ನ ಸತ್ವ | ದೇವೇಂದ್ರಾದಿ | 
ಸುರರೆಲ್ಲರಾಡೆತತ್ವ | ಬರರೆನೆನಿನ್ನಂಥ | ನರರೋಡಲಾ ಪಂಥ | ಮೆರೆಯದು 
ತಿಳಿಯೊ ಭಾಂತಾ || ೪ || ಭ್ರಾಂತನಾನಲ್ಲ ನೀನೇ ! ಇಲ್ಲದಡೆನೆ ! 
ಇಂತಾಡೆ ದಾನವನೇ | ದಂತಿಯಿದಿರು ಕುರಿ 1 ನಿಂತೆನೆ ಕಿರಿಕಿರಿ | ಬಂತೇನು 
ಫಲವದರೀ || ೫ | ಎನಲು ಕೋಪವ ತಾಳುತಾ | ಬಾಣವನೊಂದ | 
ದನುಜನು ಬಿಡಲೇಳುತಾ | ಜನಪತಿ ಸುತನದಕ್ಷಣದಿ ಮುರಿಯ ಬದ | 
ಲ್ಕಣಿಯನು ಖಳನೆಸದಾ || ೬ || 


|| ಭಾವಿನಿ || 


. 


ಎಸೆದ ಬಾಣವ ಸದೆಯಲಾರ | ಕಸನು ರೋಷಾವೇಶದಿಂದಲಿ | 
ಮಸೆದ ಪೊಸಕಣೆಯೊಂದನೆಲ್ಕಂಡು ಕಳವಳಿಸಿ ! ರಸೆಯಧಿಪಸುತಾರೆ 
ಹಿಂದ 1 ಕ್ಯಸಮಸಹಸದಿ ಮಿತ್ರಗುಪ್ತನು 1 ದೆಸೆನಡುಗೆ ಗರ್ಜಿಸುತ ತಡೆ 
ದಿಂತೆಂದ ಖಳಪತಿಗೇ || ೧ || 


|| ರಾಗ ಶಂಕರಾಭರಣ ಮಟ್ಟೆ ತಾಳ || 


ಎಲವೊ ಖಳನೆ ತಿಳಿದೆ ನಿನ್ನ ನೆಲೆಯನೆಲ್ಲ ಪರಿಕಿಸೆನ್ನ ! ಬಲವ 
ಬವರಗೈವಹಧನ | ಕೋಲುವೆ ತ ಕ್ಷ ಣಾ || ೧ | ಅಂಥ ವೀರನಾರು 
ಮನುಜ 1 ನೆಂಥವನಿಗು ನಾವು ದನುಜ! ರಂತೆ ಬಿಡೆವು ಕೊಡುವೆವಿನಜ | 
ಗೆಂತ ತಿಳಿನಿಜಾ || ೨ | ಅಂಥಮನುಜನಲ್ಲ ಮಗಧ | ಮಂತ್ರಿಯಣುಗ 
ನಿಹೆನು ಮುಗುದ | ನೆಂತ ಮನದೊಳುಬ್ಬಿಬ್ಬಗದ ಸಂತ್ಯಕೀಮದಾ|| ೩ || 
ಲೋಕವನ್ನೆ ನಡುಗಿಪಂಥ| ಆಕೆವಾಳನೊಡನೆ ಪಂಥ | ವೇಕೆ ಸಿಂಹದಿದಿರು 
ನಿಂತ | ಮೇಕೆಪಿಡಿಪಥಾ | ೪ || ಘೋರಸಿಂಹನಾಡಿಗಿಳಿದು ! ಸೇರೆಗೂಡಿ 
ನೋಳಗೆ ಸುಳಿದು ! ತೀರಿತದರಗರ್ವತಳಿದು | ಹಾರೆ ಬದುಕ || ೫ || 


| ರಾಗ ಭೈರವಿ ಏಕತಾಳ || 


- ... 


ಪರಿಕಿಪೆ ನಿಲ್ಲೆಂದೆನುತಾ | ಖಳ | ಶರವೊಂದನು ಬಿ ಡಿ ಲಾ ತಾ | 


ಮುರಿಯಲು ಜಲಖಗವೆಸೆಯೇ | ಅವ | ಮರುತವ ಬಿಡಲದು ಕುಸಿಯ 
|| ೧ !! ಅನಿಲಾಸ್ತವ ಖಳ ಬಿಡಲೂ | ಅದ | ಫಣಿಬಾಣದಿ ಮುರಿದಿ 
ಡಲ ಅನಲಾಶುಗವಂ ದುರುಳಾ | ತೊಡೆ| ವನದಿಂಗೆಲ್ಲಲು ಸರಳಾ 
|| ೨ || ಕಾಣುತಲಾರಕ್ಕಸನ | ಬಾ | ಣಾನೀಕದಿ ಮುಸುಕಿದನ | 
ತ್ರಾಣದೊಳವ ಕತ್ತರಿಸೇ | ಆ ! ದಾನವಪತಿ ತತ್ತರಿಸೇ || ೩ || 


!! ಭಾಮಿನಿ || 


ಮತ್ತೆ ಯೋಚಿಸಿ ಖಳನು ಮಾ ಯೆ ಯೋ ಳ ಲ ಡ ಗು ತಲಾ 
ಕುಮಾರಿಯ | ನೆತ್ತಿಯು ವೆನೆನುತ ಬಾಲೆಯ ಚೀರಲದನರಿತೂ | 
ಮಿತ್ರಗುಪ್ತನು ಮನದಿ ಯೋಚಿಸು | ತರ್ಥವಾಗಲು ಬ್ರಹ್ಮ ರಾಕ್ಷಸ | 
- ನಿತ್ಯ ಬಾ ಬಾರೆನುತ ನೆನೆಯಲು ಕಾಣಿಸುತಲೆಂದಾ || ೧ || 


|| ರಾಗ ಮಾರವಿ ಏಕತಾಳ || 


ಏತಕೆ ಸ್ಮರಿಸಿದು | ದೀ ತೆರ ವುಸುರದು ! ಕಾತರವೇನಿಹುದೂ | 
ಯಾತನೆಯೇರದು | ಭೀತಿಯೆ ಬಾರದು | ಸ್ವಾತಿಶಯವೆ ಬಹುದೂ || ೧ || 
ಪೊಡವಿಯೊಳೇನನು | ಪಡೆಯಲು ಮನದನು | ಬಿಡೆ ತಂದೀಯವೆನ | 
ಕಡಲನೆ ಕುಡಿವೆನು | ಬಿಡು ಯೋಚನೆಯನು | ದೃಢತೆಯೋಳರು 
ಹಿನ್ನ || ೨ || 


|| ಕಂದ ಪದ್ಯ || 


ನುಡಿಯಂ ಕೇಳವನೆಲ್ಲವ ! ನಡೆದುದನರುಹುತ ಕುಮಾರಿಯನು 
ತಕ್ಷಣದಿಂ 1 ಬಿಡಿಸಿಯೆ ತಂದೀಯುತಲಾ | ದಡಿಗನ ಮಡುಹೆನೆಹಸಾದವೆ 
ನುತವನೆದ್ದಂ || ೧ | | 


| ಭಾಮಿನಿ || 


ಒಡನೆ ನೆಗೆದಂಬರಕೆ ಖಳನಂ | ತಡೆದು ಮಿಂಚಿನ ವೇಗದಿಂದಾ || 

ಹುಡುಗಿಯಂ ತಂದೆ ಪ್ಪಿಸುತ ರವಿಗುಪ್ತನಡಿಗವನು | ನಡೆಯ ದೈತ್ಯನ 
ಮಡುಹಲಬಲೆಯು 1 ನಡುಗುತಿರೆ ಸಂತೈಸುತವಳಂ | ನುಡಿದನಾ ಮಗ 
ಧೇಂದ್ರ ಮಂತ್ರಿ ಕುಮಾರನೊಲವಿನಲಿ || ೧ | | 


|| ರಾಗ ಬೇಗಡೆ ಆದಿತಾಳ || 


ಕಂದದಿರೇನೇನು | ಕಂದುಕಾವತಿಯೇ | ಕಂದರ್ಪನಿರಮನ | 
ಕಂದಸುವೃತೆಯೆ || ಪ || ಮಗಧೇಂದ್ರ ಮಂತ್ರಿಯ | ಮಗರವಿಗುಪ್ತ ! 
ಜಗವ ಸುತ್ತಲು ಬಂದೆ | ಬಗೆಯಿದು ಗುಪ್ತ || ಕಂದ || || ೧ || ಅರಸು 
ತಲಿರ್ದೆನು 1 ಅರಸಿಯ ನಾನು ! ಅರವಿಂದಲೋಚನೆ / ವರಿಸೆನ್ನ ನೀನು 
|| ಕಂದ || || ೨ || ಕಾಮಿನಿಮಣಿ ನಿನ್ನ | ಕಾವಿಸಿದಾತ | ಈ ಮಿತ್ರ 
ಗುಪ್ತನು 1 ಪ್ರೇಮದದಾತ || ಕಂದ || ೩ || 


| ಕಂದ | 


ಇಂತೆನೆ ಕೇಳುತಲದನುಂ | ಕಾ೦ ತಾ ಮಣಿಕ ೦ ದು ಕಾವತಿ ಯು 
ತುಸು ನಾಚಿಂ | ಸಂತಸದಿಂ ತಲೆ ಬಾಗುತ | ನಿಂತೆಂದಳು ನಿರ್ಮಲಾನನಂ 
ಮರುಗಲ್ಬಂ || ೧ | | 


|| ರಾಗ ಮಧ್ಯಮಾವತಿ ಏಕತಾಳ || 


ಏನೆನ್ನಲಾನೆನ್ನ | ಮಾನಸದೊಳವ | ಮಾನಿನಿ ಮರೆವಳೆ | ಮಾನಿಸಿ 
ದೊಲವ || ಪ || ತರುಣಿಯೋರ್ವಳ ವನ | ದಿರವರ್ಯಲನುಮಾನ | 
ವಿರದಂದ ವಾನನ | ಪರಿಕಿಸುತೊಂದು 1 ಅರಸಲುಳಿಯ ಮಾನ | ಮೆರೆಸಿದಿ 
ದುಮ್ಮಾನ | ಮರೆಸಿದಿಯಧಮನ | ಸೆರೆಯಿಂದ ತಂದು || ಏನೆನ್ನ || ೧ || 
ಬಿಡಿಸಿ ತಂದಾತನು | ಬಿಡೆ ಮುಂದೀತನು | ನಡುಗೆ ನಿಂದೋಂತನು | 
ವೆಡೆಗೆ ಮೊಗವ | ಬಿಡುಗಣ್ಣಿ ನಿಂತಾನು | ಒಡನೆ ಕಂಡಾಂತೆನು | 
ದೃಢಮನವಿಂತೆನು | ವಡೆಬೀರ್ದೆನಗುವ || ಏನೆನ್ನ || ೨ || ಇಷ್ಟನೆ 

3 . 


V 


ಮನದಿರ | ಸ್ಪಷ್ಟದಿ ತೆರೆದಿರ | ಲೊಟ್ಟರ್ಥಬರದಿರ | ಗಟ್ಟಿಗ ನೀನು | 
ಇಷ್ಟ ದೇವತೆ ವರ | ಕೊಟ್ಟಳೆನಲು ವರ | ಪಟ್ಟ ನಿನಗೆ ವೀರ | ಗುಟ್ಟಿದೆ 
ನೆನು || ಏನೆನ್ನ || ೩ | | 


|| ಭಾಮಿನಿ || 


ಕಂದುಕಾವತಿಯಿಂತು ನಗು ಮೊಗ | ದಿಂದ ಲಾಡಿದ ಸರಸ 
ನುಡಿಗಾ | ನಂದದಿಂ ನೀ ಜಾಣೆ ಮೆಚ್ಚಿದೆನೆನುತ ರವಿಗುಪ್ತ | ಅಂದದಿಂ 
ಪಿಡಿದಪ್ಪಲy 1 ಮ | ದಾಂಧ ಸಿಂಹಾನನನ ಪಥದಲಿ 1 ನಿಂದು ತಡೆದಾ 
ಬ್ರಹ್ಮರಾಕ್ಷಸನೆಂದರೋಷದಲಿ || ೧ || 


|| ರಾಗ ಸೌರಾಷ್ಟ್ರ ತ್ರಿವುಡೆತಾಳ || 


ದೈತ್ಯ ನೋಡಲೂ ನಿನ್ನ ಭಾಗದ 1 ಮೃತ್ಯುಕಡುಗಲಿ ಬ್ರಹ್ಮರಾ 
ಕ್ಷಸ | ನೆಪೋಗಲು ಬಿಡೆನು ಹೀರುವೆ ! ರಕ್ತ ನಿಲ್ಲು || ೧ || ಬ್ರಹ್ಮರಾ 
ಕ್ಷಸನಾದರೇನ್ಸರ | ಬ್ರಹ್ಮನೇ ನೀಸಾಕುಮಾರಿಯ | ನಮ್ಮ ಕೈಯಿಂದ್ರೂ 
ದುದೇತಕೆ ಹಮ್ಮಮುರಿವೆ || ೨ ! ಭ್ರಷ್ಟ ನೀಪರಸ್ತ್ರೀಯನ್ನೊಯಲು| 
ದಿಟ್ಟನಾದೆಯಯನ್ನ ಮೆಚ್ಚಿನ | ಇಷ್ಟಗೋಸ್ಕರ ಬಿಡಿಸುತಿತ್ತೆನು | ಶ್ರೇಷ್ಠ 
ನವನು || ೩ || ಮಾನಿನಿಯ ನಾ ಬಯಸುತ್ತೋಯಲು | ಮಾನವಗೆ 
ನೀನಿತ್ತುದಕೆಸ | ಮಾನವೀವೆನು ಖುಲ್ಲನಿಲ್ಲೆ ಲೋ | ಮಾನಹೀನ || ೪ || 
ಏನನೆಂದಿಮದಾಂಧ ನಿನ್ನಯ | ಕಾಣವನುನಾಕಾಂಬೆನೆಂದ ! ಕ್ಷೀಣಬಲನೆ 
ದೆಗೊದೆ ಬಿದ್ದನು | ದಾನವೇಂದ್ರ !| ೫ || ದೈತ್ಯ ಸತ್ತುರುಳಿಹ 
ರಷಿಸೆ | ಮಿತ್ರಗುಪ್ತಾದಿಗಳು ಹರಸುತ | ಲತ್ತಗಮಿಸಿದ ಬ್ರಹ್ಮರಾಕ್ಷಸ | 
ವಿತ್ರಗೆಂದು | ೬ || 


|| ರಾಗ ಮಧ್ಯಮಾವತಿ ತ್ರಿವುಡೆ | | 


ಅನಿತರೊಳಗಾ ತು೦ಗ ಧನ್ಯ ನು | ತನುಜ ಸಹಿತಲಿ ಬಂದು 
ಮನ್ನಿಸಿ | ವಿನಯದಿಂದರಮನೆಗೆ ಕರೆದೊ 1 ದಿನಜೆ ಮಿತ್ರಗೆ ಕುವರಿಯ || 

ಮನಸ್ಸಿನಂತೆ || ೧ || ಉತ್ಸವದಿ ಕಲ್ಯಾಣಕ್ರಮದಿಂ ! ದಿತ್ತು ದೇವಿಯ 
ಹರಕೆ ಯ೦ದ ದಿ 1 ಪುತ್ರನಂನಳಿಯನಿಗೆ ಜೊತೆ ಗ ನು ವರ್ತಿಯನ್ನು 
ತಲರ್ಪಿಸಿ| ಸತ್ಯವುಳಿಸಿ || ೨ || ಚಂದ್ರಸೇನೆಯ ಕೋಶದಾಸಗೆ | ಚಂದ 
ದಿಂ ಜೊತೆಗೂಡಿಸುತ ಬಳಿ | ಕಂದದಿಂ ಬಳಿವಳಿಯು ಸಹಿತಲಿ | ಕುಂದು 
ಬಾರದ ತೆರದಲಿ | ಕಂದದೇನು || ೩ || ಪೃಥ್ವಿಪತಿ ದಂಪತಿಗಳು 
ಹರ ! ಸುತ್ತ ಬೀಳ್ಕೊಡೆ ಸತಿಯಕೂಡುತ ಮಿತ್ರಗುಪ್ತನು ಗವಿಸಿ 
ಗುರುವೆಡೆ | ಗಸ್ತು ಪಡೆಯುತ ಸೇರ್ದನು | ಪತ್ನವನು || ೪ || ಆ 
ಮಗಧ ಪುರದರಸನವನಿಗೆ | ಪ್ರೇಮದಿಂ ಕೊಡೆ ಮಂತ್ರಿ ಪದವಿಯ | 
ಕ್ಷೇಮದಲಿ ಸತಿಸಹಿತಲಿರ್ದನು | ವಾಮದೇವನ ಶಿಷ್ಯನು | ಧಾಮ 
ನೆನಿಸಿ || ೫ || ಸೂತಶೌನಕ ಮುಖ್ಯರಿಂಗೀ | ರೀತಿ ಹೇಳಿದ ಪುಣ 
ಚರಿತೆಯ | ನೀತಿಬೋಧಕ ಕ್ರಮದ ಕಲೆಯಹ ... ಖ್ಯಾತಯಕ್ಷರ 
ಗಾನದೀ ! ನೂತನದಲಿ || ೬ || ಕಿರಿಗಹನ ಬೋಧಕನು ವಿಷ್ಣುವು| 
ಪರಮ ಮುನಿಪುರ ದೊಡೆಯ ಕೃಷ್ಣನ | ಕರುಣದಿಂ ವಿರಚಿಸಿದನಿದರನು | 
ಮೆರೆಸಿಬಲ್ಲವರೊದುತ | ಪೊರೆವ ಹರಿಯು || ೩ || 


|| ಭಾವಿಂನಿ || 


ಮಂಗಲಂ ಪಾಲ ಡಲವಾಸಗೆ ! ಮಂಗಲಂ ಪದ್ಮಾವತಿಶಗೆ | 
ಮಂಗಲಂ ಮಣಿಗಣ ವಿಭೂಷಣಶ್ರೀನಿವಾಸನಿಗೆ | ಮಂಗಲಂ ರವಿಕೋಟಿ 
ಭಾಸಗೆ ಮಂಗಲಂ ಶೃತಿಸ್ಕೃತಿವಿಲಾಸಗೆ | ವಾಂಗಲಂ ಮೌನೀಪುರಾಧಿಪ 
ವಿಷ್ಣು ಮೂರುತಿಗೆ || ೧ || 


|| ಭದ್ರಂ ಶುಭಂ ಮಂಗಲಂ || 


— ಪಾತ್ರ ಪರಿಚಯ - 


ಮಿತ್ರಗುಪ್ತ 


ಬ್ರಹ್ಮರಾಕ್ಷಸ 


ತುಂಗಧನ್ವ 


ದೃತಿಶೀಲ 


ಭೀಮಧನ್ವ 


ಕಂದುಕಾವತಿ 


ಚಂದ್ರಸೇನೆ 


ಕೋಶಿದಾಸ 


ಸಿಂಹಮುಖ 


ವ್ಯಾಘ್ರನಖ 


ಅಚ್ಚಾಗಲಿರುವಕೃತಿಗಳು 


( ಯಕ್ಷಗಾನ) 


( ಯಕ್ಷಗಾನ) 


1 ಸೋಲಗಾವಸಾನ 

ಸುಮದಾಖ್ಯಾನ 
3 ರಾಜಹಂಸ ವಿಜಯ 
4 ರಾಜಹಂಸ ಪರಾಜಯ 
5 ಕುಲಬಾಲಿಕಾ 
6 ಬಾಲಚಂದ್ರಿಕಾ 
7 ಮಣಿಕರ್ಣಿಕಾ 
_ 8 ಅಂಬಾಲಿಕಾ 
9 ವಾಮಲೋಚನ 
10 ಮಂಜಂವಾಹಿನಿ 
11 ರತ್ನ ಪ್ರಭಾ 
12 ಇಂದ್ರೋತ್ಸವ 
13 ಅಶೋಕ ಸುಂದರಿ 
14 ಕಾಮೋದೆ 
15 ಭಕ್ತ ಸುವದ 
16 ಭಕ್ತ ಸುಬಾಹು 
17 ವೀರಮಣಿ 

ಭಕ್ತ 
19 ಕುಶಲವ 
20 ವೀರ ಬಬ್ರುವಾಹನ 

ಸೀಮಂತಿನಿ ಕಲ್ಯಾಣ 

ಜಯಸಿಂಹ ವಿಜಯ 
23 ಸುಲೋಚನಾ ಸ್ವಯಂವರ 
24 ಕಚೋಪಖ್ಯಾನ | 


25 ಸಾಹಸಾಂಬಾ 
26 ಭ್ರಮರ ಕುಂತಳೆ 
27 ಸೀತಾವಿಜಯ 
28 . ಗೌತಮ ವಿಜಯ 
29 ವೀರ ರಮಣಿ 
30 ಮದ್ರೋಚ್ಚಾಟನ 
31 ಇಕ್ಷಾಕು ವಿಜಯ 
32 ಅಶು ಬಿಂದುಮತಿ 
33 ಮೃಗಾವತಿ ಪರಿಣಯ 

( ವೀರ ಸಹಸ್ರಾನೀಕ) 
34 ಭ್ರಮರವೇಣಿಸ್ವಯಂವರ 
35 ಮಣಿಪ್ರಭಾ ಪರಿಣಯಂ 
36 ಚಂದ್ರಪ್ರಭಾ ಪರಿಣಯ 
37 ಚಂದ್ರಹಾಸ 
38 ಪಂಚವಟಿ ( ಅರ್ಥಸಹಿತ) 
39 ಸ್ವಾಮಿನಿಷ್ಟ ಎಚ್ಚಮ 
40 ಅಂಗದ ಸಂಧಾನ 

( ಅರ್ಥಸಹಿತ) 
41 ರಘುನಾಥ ವಿಜಯ 
42 ವಿಭೀಷಣನೀತಿ ( ಅರ್ಥಸಹಿತ) 
43 ರಾಜವಾಹನ ವಿಜಯ 
44 ವೀರ ಅಭಿಮನ್ಯು 

( ಅರ್ಥಸಹಿತ) 
45 ಶುಭಾಂಗಿ. 

46 ಭಕ್ತ ಪ್ರಹ್ಲಾದ( ಅರ್ಥಸಹಿತ) 63 ಕಾಲಯವ ಕಾಳಗ 
47 ಶ್ರೀಮತಿ ಪರಿಣಯ 64 ಶ್ಲುಗಾಲ ಕಾಳಗ 

( ಸಹಸ್ರಕಂಠ ರಾವಣ) 65 ಪಟ್ಟುರ ಮಥನ 
48 ಸೀತಾಪಹಾರ ( ಅರ್ಥಸಹಿತ ) 66 ಭಾನುಮತಿ ಪರಿಣಯ 
49 ಜರಾಸಂಧ ವಧೆ 

67 ಪ್ರಭಾವತಿ ಪರಿಣಯ 

( ಅರ್ಥಸಹಿತ) 68 ಶಿವಕವಚ 
50 ರುಕ್ಷ್ಯವತಿ 

69 ಹೇತು ಪ್ರಹೇತು 
51 ಜರಾಸಂಧ ಪರಾಭವ 70 ದುರ್ಜಯೋಪಾಖ್ಯಾನ 

( ಅರ್ಥಸಹಿತ ) 71 ಕಾಮಣಿ 
52 ಗಜಾಸುರ ಮೋಕ್ಷ 

72 ಕ್ಷೇಮಂಕರೀದೇವಿಮಹಿಮೆ 
53 ಶ್ರೀರಾಮ ಪಟ್ಟಾಭಿಷೇಕ 73 ವೀರ ವಜಾಂಗ . 

( ಅರ್ಥಸಹಿತ ) . 

74 ದೂಷಣಾಸುರ ಕಾಳಗ 
54 ವ್ಯಾ ಘಾಸುರ ಕಾಳಗ 

75 ರಜಿಯಾಭ್ಯುದಯ 
55 ಪತ್ತೇದಾರ ರಮಾನಂದ 
- ( ಪತ್ತೇದಾರಿ ಕಾದಂಬರಿ) 

76 ಕಾಲನೇಮಿ ಕಾಳಗ 
56 ರಹಸ್ಯ ಕೊಲೆ 

77 ಜಾನಭ ಚರಿತೆ 
- ( ಪತ್ತೆದಾರಿ ಕಾದಂಬರಿ) 78 ಸಾಹಸ ಚಂದ 
57 ವಿಷ್ಣು ಶರಣನ ದರ್ಪಣ 79 ಅಷ್ಟಾಕ್ಷರೀಮಹಿಮೆ 

( ಭಾಗ ೨, ೩ ಮತ್ತು ೪ ಕಾವ್ಯ ) 80 ರಾಜೇಯ ಪರಾಜಯ 
58 ಬದುಕು ಬರಡಲ್ಲ. 81 ರತ್ನ ಗ್ರೀವ 

(ಸಾಮಾಜಿಕ ಕಾದಂಬರಿ) 82 ಚಿಂತಾಮಣಿ 
59 ನವಮಾಲಿಕಾ 

83 ಪ್ರದೋಷವೃತ ಮಹಾತ್ಮ 
60 ಕಂದುಕಾವತಿ 
61 ಶಿವಮಂತ್ರ ಮಹಿಮೆ 
62 ಗೋಕರ್ಣ ಮಹಾತ್ಮ 


8!!! 


ಅರ್ಥ ಸಹಿತ 


ಶ್ರೀರಾಮ ಪಟ್ಟಾಭಿಷೇಕ 


( ಸಾಕಷ್ಟು ವಿಸ್ತಾರವಾದ ಅರ್ಥ ವಿವರಣೆ) 


- ಪ್ರತಿಗಳಿಗೆ ವಿಚಾರಿಸಿರಿ - 


1 ಶ್ರೀ ಗೋಪಾಲಕೃಷ್ಣ ಪ್ರಕಾಶನ 

ದೇಲಂಪಾಡಿ, ಕಾಸರಗೋಡು ತಾಲೂಕು 


2 ಶ್ರೀ ಸೀತಾರಾಘವ ಕಲಾ ಸಂಘ 

ಪೆರ್ನಾಜೆ [Via ] ಕಾವು 
( ರಕ್ಷಾಕವಚ ಕೃತಿಯ ಪ್ರಕಾಶಕರು) 


3 ಪೊಪ್ಲರ್ ನ್ಯೂಸ್ ಏಜನ್ಸಿಸ್ , ಪುತ್ತೂರು 


4 ಪಾವಂಜೆ ಸೇತುಮಾಧವ ರಾವ್ 

S . M S ಗ್ರಂಥಾಲಯ , ರಥಬೀದಿ- ಉಡುಪಿ 


5 ಅತ್ರಿ ಬುಕ್ ಸೆಂಟರ್ 

ಬಲ್ಮಠ, ಮಂಗಳೂರು 


6 ನಿತ್ಯಾನಂದ ಗ್ರಂಥಾಲಯ 

ಬಸ್‌ಸ್ಟೇಂಡ್ , ಹಂಪನಕಟ್ಟೆ - ಮಂಗಳೂರು 


“ ಕೀರಿಕ್ಕಾಡು ಮಾಸ್ತರ್ ” ಎಂದೇ ಖ್ಯಾತರಾದ ಶ್ರೀ ವಿಷ್ಣು 
ಭಟ್ಟರು ಯಕ್ಷಗಾನದ ಪ್ರಸಿದ್ದ ಹಿರಿಯ ಕಲಾವಿದರು, ಅರ್ಥಗಾರಿಕೆಯ 
ಪುನರುತ್ತಾನದಲ್ಲಿ ಓರ್ವ ಪ್ರಮುಖ ಅಧ್ವರ್ಯುಗಳಾಗಿದ್ದು ದಲ್ಲದೆ ಹಲವು 
ಮಂದಿ ಅರ್ಥಧಾರಿಗಳನ್ನೂ , ವೇಷಧಾರಿಗಳನ್ನೂ ತರಬೇತು ಮಾಡಿ 
ಮುಂದೆ ತಂದ ಗುರುಗಳೂ ಆಗಿದ್ದಾರೆ. ಯಕ್ಷಗಾನದ ಪ್ರಸಂಗಗಳಾದಿ 
ಯಾಗಿ ಕನ್ನಡದಲ್ಲಿ ಸುಮಾರು 50ಕ್ಕೂ ಮಿಕ್ಕಿದ ಗ್ರಂಥಗಳನ್ನು ರಚಿಸಿ 
ಪ್ರಸಿದ್ಧ ಸಾಹಿತಿಗಳ ಪಂಕ್ತಿಯಲ್ಲಿ ಉನ್ನತ ಸ್ಥಾನವನ್ನೂ ಗಳಿಸಿದ್ದಾರೆ. 


- - ಯಕ್ಷರಸ ಜೀವನ ' ದಿಂದ, 


